



ВОЙСКАМ  
СУВЯЗІ —  
100 ГАДОЎ

4

АЎГУСТОЎСКІ КАНАЛ —  
У СПІС  
СУСВЕТНАЙ  
СПАДЧЫНЫ

8



Выдаецца  
з 9 жніўня 1917 г.

Родная газета на роднай мове



# ЗВЯЗДА

22

КАСТРЫЧНІКА 2019 г.

АЎТОРАК

№ 201 (29068)

## ЦЫТАТА ДНЯ



**Іна МЯДЗВЕДЗЕВА,**  
старшыня Нацыянальнага  
статыстычнага камітэта:

«Працэнт беларусаў,  
якія самастойна прайшлі  
перапіс насельніцтва  
па інтэрнэце, адпавядае  
лічбе, што ў пачатку  
кампаніі прагназаваў  
Белстат. Я задаволена  
тым, як прайшоў  
інтэрнэт-перапіс.  
У нас 21 % ад колькасці  
насельніцтва  
перапісалася  
па інтэрнэце —  
гэта вельмі добрая лічба.  
Мы на яе разлічвалі,  
і гэта была наша  
ацэнка, калі набіралі  
перапісчыкаў,  
ацэньвалі іх колькасць.  
На стацыянарных  
участках і ў інтэрнэце  
перапісалася 4,9 мільёна  
чалавек. Аднаводна,  
нагрузка на перапісчыкаў  
на пакінутыя дні  
зменшылася ў два разы».

# Дзядулева энцыклапедыя



Унікальную, сапраўды тытанічную працу правёў жыхар гарадскога пасёлка Бешанковічы Анатоль КРАЧКОЎСКІ, каб падрыхтаваць два тамы энцыклапедыі пра свой раён. Першая энцыклапедыя называецца «Бешанковічына», другая — «Памяць. Ад старажытнасці да нашых дзён», над якімі былы супрацоўнік раённай газеты і дырэктар гісторыка-краязнаўчага музея працаваў амаль сорак гадоў, скрупулёзна вывучаючы рэдкія архіўныя дакументы, пісьмы і гістарычныя артыкулы. Анатоль Вячаслававіч, які сёння ўжо на пенсіі, называе сябе ўкладальнікам энцыклапедыі, хоць на самай справе ён паўнаважны аўтар, у тым ліку

і дызайнер, і наборшчык, і стыліст-мовавед, і карэктар у адной асобе. Толькі ў энцыклапедыі «Памяць» налічваецца 709 каляровых старонак. Пакуль гэтыя кнігі існуюць толькі ў адным экзэмпляры — каб выдаць іх хоць невялікім накладам, патрэбны значныя сродкі.

На гэтым фота стваральнік энцыклапедычных фаліянтаў Анатоль Крачкоўскі паказвае свае рукапісы ўнучцы Альбіне ЖУРКО і яе сяброўцы Соні ПЯСЕЦКАЙ, далучаючы дзядучына да гісторыі роднага краю.

**Анатоль КЛЯШЧУК, фота аўтара.**



## КОРАТКА

- ЦВК акрэдытавала больш за 330 назіральнікаў ад СНД для маніторынгу выбараў у Парламент.
- На пагашэнне і абслугоўванне дзяржаўнага доўгу ў 2020 годзе ў Беларусі спатрэбіцца Br8,7 млрд.
- Беларускі пісьменнік Пятро Васючэнка пасмяротна намінаваны на самую прэстыжную міжнародную прэмію ў сферы дзіцячай літаратуры — ALMA Astrid Lindgren Memorial Award.
- Аранжавы ўзровень небяспекі аб'яўлены ў Беларусі сёння, 22 кастрычніка, з-за туману.
- Больш за сем тысяч актаў аб крадзяжы электраэнергіі склалі супрацоўнікі «Мінскэнерга» з пачатку года.

ISSN 1990 - 763X



9 771990 763008

## Нерухомасць і грошы

# ПАДАТКУ НА БАГАЦЕ НЕ БУДЗЕ, але маёмасны трэба плаціць

Дэдлайн — 15 лістапада

Да сярэдзіны лістапада нашым грамадзянам трэба заплаціць зямельны падатак і падатак на нерухомасць. Тым, хто пратэрмінуе або забудзе ўнесці падатак, пагражаюць штраф, пені і ў выключных выпадках вас могуць не выпусціць з краіны. Але гэта, па рашэнні суда...

**Спачатку адкажам на тры галоўныя пытанні: дзе яго выплаціць? Што рабіць, калі няма паведамлення? Як плаціць падатак у АРІП?**

Начальнік Галоўнага ўпраўлення падаткаабкладання фізічных асоб Міністэрства па падатках і зборах Міхаіл РАСОЛЬКА ўдакладняе, што аплата збор можна любым зручным для плацельшчыка спосабам: наяўнымі праз банк, дома на канале запаўняючы графу інтэрнэт-банкіну, праз пошту, падатковую інспекцыю, сельскія саветы.



**СТАР. 7**

## Педагагічная майстэрня

# СІНЕРГЕТЫЧНЫ ЭФЕКТ

Як EdCamp Belarus натхняе педагогаў працаваць у сучасным фармаце

«Ураааааа!!!!!!». «Я так разумею, што мы хутка сустрэнемся?». «Аналагічная радасць. На адной хвалі». «І я, і я, і я!». «Праўда, як жа класна, калі людзі з розных куточкаў Беларусі разумеюць, пра што гаворка. Да сустрэчы, сябры». «Хутка пабачымся». Такімі эмоцыямі дзяліліся ў «Фэйсбуку» педагогі, якія атрымалі запрашэнне на EdCamp Belarus — 2019. Настаўнікі адлічвалі дні да яго пачатку, як дзеці ў чаканні Новага года.

## ПА ДОБРАЙ ВОЛІ

Педагагічная (не)канферэнцыя прайшла ў сталічным клубе «Імагуру» ўжо трэці раз з нязменным аншлагам. У свае выхадныя дні настаўнікі з усёй краіны прыехалі ў сталіцу, каб падзяліцца адно з адным самымі сучаснымі педагагічнымі практыкамі або проста паслухаць майстар-класы ад «гуру» педагогікі. Галоўны прынцып форуму — добраахвотнасць: «дай, калі можаш, вазьмі — калі хочаш».

Усе тут могуць быць як спікерамі, так і слухачамі. Могуць прапанаваць сваю педагагічную ідэю, агучыць праблему і шляхі яе вырашэння, зыходзячы з уласнага досведу, правесці майстар-клас, а могуць проста прагаласаваць за тое, што хочучь пачуць.

**СТАР. 12**